

## **Lub Xeev Minnesota Tab Tom Tshuaj Xyuas Cov Ntaub Ntawv Hais Txog Kev Siv Xas (Cannabis)**

Txoj cai lij choj Adult-Use Cannabis Act tau txais kev pom zoo hauv lub xeev Minnesota nyob rau xyoo 2023, uas tso cai rau cov neeg laus thiab muab lub hwj tsam zoo los tshem tawm tej yam txim uas cuam tshuam txog xas (marijuana).

Pab pawg Cannabis Expungement Board (CEB) tau tsim los tshuaj xyuas cov rooj plaub loj (felony) thiab qee yam rooj plaub me misdemeanor thiab kev txhaum gross misdemeanor hauv Minnesota.

## **Yog Koj Muaj Ib Lub Txim Txhaum Misdemeanor Uas Cuam Tshuam Txog Xas**

Yog tias yav tag los koj muaj ib lub txim uas cuam tshuam txog xas, tej zaum koj cov ntaub ntawv ntawd twb tau muab tshem tawm lawm. Minnesota Bureau of Criminal Apprehension twb tau tshem tawm kwv yees li 57,000 rooj plaub uas muaj feem xyuam txog xas. Koj tuaj yeem mus saib tau hauv Minnesota Court Records Online kom paub seb koj cov ntaub ntawv raug txim puas tau muab tshem tawm.

## **Yog Koj Muaj Ib Lub Txim Txhaum Felony Uas Cuam Tshuam Txog Xas**

Pab pawg Cannabis Expungement Board yuav tshuaj xyuas cov rooj plaub loj felony thiab qee yam rooj plaub me misdemeanor thiab gross misdemeanor uas tsim nyog muaj tshem tawm. Muaj kwv yees li 110,000 rooj plaub uas yuav raug tshuaj xyuas. Cov rooj plaub no yuav tsis muab tshem tawm yog tsis tau muab coj los tshuaj xyuas kom zoo thiab ntxaws dua, thiab tej zaum yuav siv ntau lub xyoo los ntsuam xyuas kom tiav.

### **Tiv Tauj Peb:**

[ceb@state.mn.us](mailto:ceb@state.mn.us)

651-201-2000

## **Mus Saib Nplooj Tom Qab Rau Cov Lus Nug uas Nquag Nug**

## **Cov Lus Nquag Nug**

### **Expungement yog dab tsi?**

Lo lus "expungement" txhais tias yog kev tshem tawm ib yam dab tsi. Hauv cov lus hais no, nws txhais tau tias cov rooj plaub uas cuam tshuam txog xas yav dhau los yuav raug tshem tawm hauv cov ntaub ntawv raug txim nyob hauv tsev hais plaub thiab lwm lub chaw ntawm tsoom fww uas khaws cov ntaub ntawv raug txim. Thaum raug tshem tawm lawm, cov ntaub ntawv ntawd yuav tsis tshwm hauv cov keeb kwm ntawm kev raug txim.

### **Qhov no puas zoo ib yam li txoj cai lij choj Clean Slate Act?**

Tsis zoo ib yam. Txoj cai lij choj Clean Slate Act tso cai rau qee yam ntaub ntawv raug txim los muaj zais cia tom qab lub sij hawm dhau ib ntus. Txoj cai lij choj Clean Slate Act siv tau rau ntau yam rooj plaub sib txawv, suav nrog cov ntaub ntawv rau txim uas cuam tshuam txog xas. Koj tuaj yeem mus saib ntxiv tau rau ntawm MN Department of Public Safety qhov website hais txog expungements kom paub ntau ntxiv.

### **CEB tab tom tshuaj xyuas cov rooj plaub twg ua ntej?**

Tam sim no, CEB tab tom tshuaj xyuas cov rooj plaub uas muaj lub txim xas nyob qib 5, nrog qee yam kev zam.

### **Kuv puas yuav tsum ua ntawv thov kom lawv tshuaj xyuas kuv lub rooj plaub?**

Koj tsis tas yuav ua ntawv thov. CEB yuav tshuaj xyuas cov rooj plaub uas tsim nyog. Tiam sis, koj tuaj yeem thov tau kom lawv tshuaj xyuas koj rooj plaub ua ntej. Thov mus saib [mn.gov/ceb](http://mn.gov/ceb) kom xa koj cov ntaub ntawv thiab thov kom lawv tshuaj xyuas koj rooj plaub kom sai.

CEB tab tom ua tib zoo xyuas cov rooj plaub cuam tshuam nrog xas ib lub dhau ib lub zuj zus. Qhov no yuav siv sij hawm, tshwj xeeb yog rau cov rooj plaub uas daws nyuaj. Koj tuaj yeem mus saib ntxiv txog qhov no ntawm CEB qhov website [mn.gov/ceb](http://mn.gov/ceb).

### **Kuv yuav paub li cas tias kuv rooj plaub tsim nyog coj los tshuaj xyuas?**

Thov nyeem cov lus qhia txog kev tsim nyog rau cov kev txhaum felonies kom meej nyob rau ntawm [mn.gov/ceb](http://mn.gov/ceb).

### **CEB xav txog yam dab tsi thaum lawv tshuaj xyuas ib rooj plaub?**

Cov rooj plaub uas cuam tshuam txog riam phom los sis kev ua phem, los yog kev ua txhaum felony raws li txoj cai tam sim no, yuav tsis tsim nyog los muab tshem tawm (expungement). Rau cov rooj plaub uas tsim nyog, yuav muaj kev cia siab tias yuav tau muab tshem tawm, tshwj tsis yog tias muaj pov thawj meej thiab ntseeg tau tias yuav cuam tshuam rau kev nyab xeeb ntawm pej xeeb. Txoj kev tshuaj xyuas ntawm CEB yog ib qho txheej txheem uas muaj ntau theem, uas suav nrog kev xav txog cov lus los ntawm tub ceev xwm los sis cov neeg raug tsim txom.

### **Leej twg yog tus txiav txim seb ib rooj plaub puas raug lwv tawm?**

Pab Pawg Cannabis Expungement yog tus txiav txim seb cov rooj plaub twg cov txim txhaum tsim nyog yuav raug lwv tawm. Pab Pawg Cannabis Expungement muaj tsib tus tswv cuab. Txhua lub hlis, pab pawg muaj rooj sib tham rau pej xeem uas cov rooj plaub raug nthuav tawm yam tsis qhia npe. Yuav tsum muaj yam tsawg kawg peb tus tswv cuab pov npav thiaj li txiav txim tau rau ib rooj plaub. Yog koj xav paub ntxiv txog cov tswv cuab hauv pab pawg los sis peb cov rooj sib tham, thov mus saib seem “Board Information.”

### **Kuv yuav kuaj tau qhov xwm txheej ntawm kuv rooj plaub li cas?**

Koj tuaj yeem tiv tauj peb los kuaj saib qhov xwm txheej ntawm koj rooj plaub los ntawm daim ntawv “Contact Us.” Thov sau kom ntau raws li koj paub kom peb thiaj li pab tau koj sai li sai tau. Thov nco ntsoov tias cov rooj plaub raug nthuav tawm rau pab pawg yam tsis qhia npe, yog li peb tsis tuaj yeem lees paub tias rooj plaub twg yuav raug coj los sib hais thaum twg, thiab peb kuj tsis tuaj yeem qhia tau tias pab pawg yuav txiav txim li cas.

### **Kuv yuav paub li cas yog tias kuv rooj plaub twb raug lwv tawm lawm?**

Yog tias pawg thawj coj tau txiav txim siab tshem tawm koj rooj plaub, koj yuav tau txais ib tsab ntawv xa tuaj rau koj uas qhia txog pab pawg qhov kev txiav txim. Yog koj tau txais tsab ntawv los ntawm peb thiab muaj lus nug, thov sau daim ntawv “Contact Us” nrog koj cov ntaub ntawv, peb yuav sim teb koj cov lus nug los sis qhia koj mus rau lwm cov kev pab txog kev lwv tawm cov txim txhaum.